

പതിനാലാം കേരള നിയമസഭ

ഏഴാം സമ്മേളനം

നക്ഷത്ര ചിഹ്നമിടാത്ത ചോദ്യം
നം.13.

07.08.2017 ലെ മറുപടിയ്ക്ക്

നവകേരളം സൃഷ്ടിക്കാൻ പദ്ധതികൾ

ചോദ്യം

ഉത്തരം

ശ്രീ. എൽദോസ് പി.കുന്നപ്പിള്ളിൽ
ശ്രീ. അൻവർ സാദത്ത്
ശ്രീ. അടൂർ പ്രകാശ്
ശ്രീ. തിരുവഞ്ചൂർ രാധാകൃഷ്ണൻ

പിണറായി വിജയൻ
(മുഖ്യമന്ത്രി)

(എ) സംസ്ഥാനത്ത് നവകേരളം (എ)
സൃഷ്ടിക്കാൻ നാല് പദ്ധതികൾ
രൂപീകരിച്ചിട്ടുണ്ടോ;
വിശദമാക്കുമോ?

ഉണ്ട്. കേരളം അഭിമുഖീകരിക്കുന്ന സാമൂഹികവും സാമ്പത്തികവുമായ വികസനവെല്ലുവിളികൾക്ക് പരിഹാരം കണ്ട്, ഒരു നവകേരളം സൃഷ്ടിക്കുക എന്ന ലക്ഷ്യത്തോടെ സർക്കാർ നടപ്പാക്കി വരുന്ന 'നവകേരളം പദ്ധതി' യിൽ ആറ് മുൻഗണനാ മേഖലകളെ കോർത്തിണക്കി താഴെപ്പറയുന്ന നാല് വികസനമിഷനുകളാണ് ഉൾപ്പെടുത്തിയിരിക്കുന്നത്.

- 1) സമ്പൂർണ്ണ പാർപ്പിടം - ലൈഫ് മിഷൻ
- 2) ജനസൗഹൃദ സർക്കാർ ആശുപത്രികൾ - ആർദ്രം മിഷൻ
- 3) പൊതുവിദ്യാഭ്യാസ സംരക്ഷണയജ്ഞം
- 4) ശുചിത്വം - മാലിന്യ സംസ്കരണം, മണ്ണ്-ജല സംരക്ഷണം, ജൈവകൃഷിരീതിക്ക് പ്രാമുഖ്യം കൊടുത്തുകൊണ്ടുള്ള കൃഷിവികസനം എന്നീ മേഖലകൾക്ക് ഊന്നൽ നൽകിക്കൊണ്ടുള്ള ഹരിതകേരളം മിഷൻ.

(ബി) പ്രസ്തുത പദ്ധതികൾ ഏതു രൂപത്തിലാണ് നടപ്പാക്കാനുദ്ദേശിക്കുന്നതെന്ന് വ്യക്തമാക്കാമോ?

(ബി) ജനപങ്കാളിത്തത്തോടെ തദ്ദേശസ്വയംഭരണ സ്ഥാപനങ്ങളുടെ നേതൃത്വത്തിലാണ് മിഷൻ പ്രവർത്തനങ്ങൾ താഴെത്തട്ടിൽ നടപ്പാക്കുക. പൗരസമിതികൾ, ബഹുജനസംഘടനകൾ, സർക്കാരിതര സംഘടനകൾ, വിദ്യാഭ്യാസ - ആരോഗ്യസംരക്ഷണ-ക്ഷേമ പ്രവർത്തനങ്ങളിലെ ജനകീയകൂട്ടായ്മകൾ, സഹകരണ സ്ഥാപനങ്ങൾ, സന്നദ്ധ സംഘടനകൾ, മതസ്ഥാപനങ്ങൾ, കമ്പനികൾ, സാംസ്കാരിക സ്ഥാപനങ്ങൾ എന്നിങ്ങനെ സമൂഹത്തിന്റെ സമസ്ത മേഖലകളിലും പ്രവർത്തിക്കുന്ന സംഘടനകളുടെയും സാങ്കേതിക സഹായം, സന്നദ്ധ സേവനം, സാമ്പത്തികസഹായം തുടങ്ങി ബഹുവിധ സഹായ സഹകരണങ്ങൾ സമാഹരിച്ചു കൊണ്ടാണ് മിഷൻ പ്രവർത്തനങ്ങൾ നടപ്പാക്കുക.

(സി) പദ്ധതികൾ നടപ്പിലാക്കാൻ എന്തെല്ലാം നടപടികൾ സ്വീകരിച്ചിട്ടുണ്ട്; വിശദീകരിക്കുമോ?

(സി) 28.09.2016 ലെ സ.ഉ (പി) നം. 41/2016/ ആസൂത്രണ സാമ്പത്തികകാര്യ വകുപ്പ് പ്രകാരം നാല് മിഷനുകൾ രൂപീകരിക്കുകയും നവകേരളം കർമ്മപദ്ധതി നടപ്പിലാക്കാൻ 19.04.2017 ലെ സ.ഉ (പി) നം. 10/2017 ആസൂത്രണ സാമ്പത്തികകാര്യ വകുപ്പ് പ്രകാരം വ്യക്തമായ മാർഗ്ഗരേഖ പുറപ്പെടുവിക്കുകയും ചെയ്തിട്ടുണ്ട്. മുഖ്യമന്ത്രിയുടെ അദ്ധ്യക്ഷതയിൽ നാല് സംസ്ഥാന മിഷനുകളും, ബന്ധപ്പെട്ട സെക്രട്ടറിമാരുടെ അദ്ധ്യക്ഷതയിൽ ആറ് സംസ്ഥാനതല കർമ്മസേനകളും രൂപീകരിച്ചിട്ടുണ്ട്. കൂടാതെ, ജില്ലാതലത്തിലും, തദ്ദേശസ്വയംഭരണ സ്ഥാപനതലത്തിലും ഏകീകൃത മിഷൻ സംവിധാനവും അതത് തലങ്ങളിൽ ആറ് കർമ്മസേനകളും രൂപീകരിച്ചിട്ടുണ്ട്. സംസ്ഥാനതലത്തിൽ നാല് മിഷനുകളുടെയും അവയുടെ കർമ്മസേനകളുടെയും ഏകോപനത്തിന് ചീഫ് സെക്രട്ടറിയുടെ അദ്ധ്യക്ഷതയിൽ എംപവേർഡ് കമ്മിറ്റി

രൂപീകരിച്ചിട്ടുണ്ട്. നിലവിലുള്ള വിഭവങ്ങൾ പരമാവധി പ്രയോജനപ്പെടുത്തി മിഷനുകളിലൂടെ പദ്ധതി പ്രവർത്തനങ്ങൾ നടത്തി നവകേരളം പദ്ധതിയുടെ ഉദ്ദേശലക്ഷ്യങ്ങൾ കൈവരിക്കുന്നതിനാവശ്യമായ നടപടികൾ സ്വീകരിച്ചുവരുന്നു.

(ഡി) എന്തെല്ലാം പദ്ധതികളാണ് ഇതുവരെ നടപ്പാക്കിയിട്ടുള്ളത്; വിശദമാക്കുമോ;

(ഡി) നവകേരളം സൃഷ്ടിക്കായി സർക്കാർ രൂപം നൽകിയ 4 മിഷനുകൾ, (ഹരിതകേരളം, ലൈഫ്, ആർദ്രം, പൊതുവിദ്യാഭ്യാസം) തദ്ദേശഭരണ സ്ഥാപനങ്ങളിൽ ആരംഭിക്കുന്നതിനും അവയ്ക്ക് വേണ്ട സഹായം ലഭ്യമാക്കുന്നതിനുമുള്ള വിപുലമായ പരിശീലനം സംസ്ഥാന, ജില്ല, ബ്ലോക്ക് തലത്തിൽ സംഘടിപ്പിക്കുകയുണ്ടായി. ഇതിന്റെ ഫലമായി മുനിസിപ്പൽ/ഗ്രാമപഞ്ചായത്ത് തലം വരെ മിഷനുകളുടെ പ്രവർത്തനങ്ങൾക്ക് തുടക്കം കുറിക്കുന്നതിന് സാധിച്ചു. സംസ്ഥാനതലത്തിൽ 14 ജില്ലകളിൽ നിന്നുമുള്ള 553 റിസോഴ്സ് പേഴ്സൺമാരെ പരിശീലിപ്പിക്കുന്നതിനും തുടർന്നു നടന്ന പ്രവർത്തനങ്ങളുടെ ഭാഗമായി 741 ഗ്രാമപഞ്ചായത്തുകളിലും 106 ബ്ലോക്ക് പഞ്ചായത്തുകളിലും, 61 മുൻസിപ്പാലിറ്റികളിലും, 4 കോർപ്പറേഷനുകളിലും 2017 മാർച്ച് 20 നു മുൻ തന്നെ വികസന മിഷനുകൾക്ക് രൂപം നൽകുന്നതിനും സാധിച്ചു.

രൂക്ഷമായ വരൾച്ചയുടെ പശ്ചാത്തലത്തിൽ 'ജലമാണ് ജീവൻ' എന്ന ഒരു കാമ്പയിൻ സംസ്ഥാനമൊട്ടാകെ സംഘടിപ്പിക്കുകയുണ്ടായി. സാക്ഷരതാപ്രവർത്തകരും കുടുംബശ്രീ പ്രവർത്തകരും മുൻകൈയെടുത്ത ഈ കാമ്പയിൻ ജലസംരക്ഷണത്തിന്റെ ആവശ്യകത ശക്തമായ രീതിയിൽ സമൂഹത്തിൽ പ്രതിഫലിപ്പിക്കുന്നതിന് സഹായകരമായി. തുടർന്ന് ജലവുമായി ബന്ധപ്പെട്ട നിരവധി പ്രാദേശിക ജനകീയ കാമ്പയിനുകൾക്ക് തുടക്കം കുറിച്ചു. ഏകദേശം 26000 ഓളം പൊതുകിണറുകൾ, 20000 ലധികം കുളങ്ങൾ 5500 കി. മീ. തോടുകൾ/കനാലുകൾ ഇവ കാലവർഷത്തിനു മുമ്പായി പുനരുജ്ജീവിപ്പിക്കുകയോ പുതുതായി

നിർമ്മിക്കുകയോ ചെയ്യൂ. ഹരിതകേരളം മിഷൻ നേരിട്ടോ പരോക്ഷമായോ പ്രേരണയും പിന്തുണയും നൽകി നിരവധി ജലസംരക്ഷണ പദ്ധതികൾ നിയമസഭാ സാമാജികരുടെയും തദ്ദേശഭരണ സ്ഥാപനങ്ങളുടെയും നേതൃത്വത്തിൽ നടന്നു വരുന്നു.

'മാലിന്യ സംസ്കരണം ഉല്പാദകന്റെ ഉത്തരവാദിത്വം' എന്ന കാമ്പയിന് നല്ല പ്രതികരണം ലഭിച്ച തുടങ്ങുകയുണ്ടായിട്ടുണ്ട്. ഇതുമായി ബന്ധപ്പെടുത്തി ഹരിതചട്ടങ്ങൾ പാലിക്കുന്നതിന്റെ സന്ദേശം സമൂഹം ഗണ്യമായി ഉൾക്കൊണ്ടു തുടങ്ങിയിട്ടുണ്ട്. ഖരമാലിന്യ സംസ്കരണം നടപ്പിലാക്കുന്നതിനുള്ള മാർഗ്ഗനിർദ്ദേശങ്ങൾക്ക് രൂപം നൽകുകയും 14 ജില്ലകളിലെ 41 മുൻസിപ്പാലിറ്റികളിലും അതിന്റെ പ്രാന്തപ്രദേശങ്ങളിലുമുള്ള 200 ഓളം പഞ്ചായത്തുകളിലും മാലിന്യ സംസ്കരണ പദ്ധതി നടപ്പിലാക്കുന്നതിനുമുള്ള ഒരു ഊർജ്ജിത പദ്ധതിക്ക് തുടക്കം കുറിക്കുകയുണ്ടായി. സമഗ്ര മാലിന്യ സംസ്കരണം ലക്ഷ്യമിട്ടുകൊണ്ട് മാലിന്യത്തിൽ നിന്ന് സ്വാതന്ത്ര്യം എന്ന ഒരു ഊർജ്ജിത കാമ്പയിൻ ആരംഭിക്കുന്നതിന് 2017 ജൂലൈ 11 ന് സർക്കാർ തീരുമാനിക്കുകയുണ്ടായി. ഇതിന്റെ പരിശീലനം തുടങ്ങിയ മൂന്നുതരക്കങ്ങൾ നടന്നുവരികയാണ്. പ്രചരണ പ്രവർത്തനങ്ങൾ, ഗൃഹസന്ദർശനം, അവസ്ഥാ നിർണ്ണയ കാമ്പയിൻ, വാർഡുതല കൂട്ടായ്മകൾ തുടങ്ങിയ പ്രവർത്തനങ്ങൾ, പ്രോജക്ട് ക്ലിനിക്കുകൾ തുടങ്ങിയ പ്രവർത്തനങ്ങളിലൂടെ 2017 നവംബർ 1 ന് തദ്ദേശസ്വയംഭരണ സ്ഥാപനങ്ങൾ ശുചിത്വ-മാലിന്യ സംസ്കരണ പദ്ധതികളുടെ നിർവ്വഹണം ആരംഭിക്കണമെന്നും ഘട്ടംഘട്ടമായി താമസംവിനാ മാലിന്യ സംസ്കരണസംവിധാനങ്ങൾ ഓരോ തദ്ദേശഭരണ സ്ഥാപനത്തിലും പ്രവർത്തനക്ഷമമാക്കുന്നതിനും മാണ് നിർദ്ദേശിച്ചിട്ടുള്ളത്.

ജൂൺ 5 ന് പരിസ്ഥിതിദിനവുമായി ബന്ധപ്പെടുത്തി ഒരു ലക്ഷത്തോളം മരങ്ങൾ വച്ചു പിടിപ്പിക്കുന്നതിനും അത് സംരക്ഷിച്ചു

നിർമ്മാണ ആവശ്യകതയിലൂന്നിക്കൊണ്ടുള്ള വിപുലമായ കാമ്പയിൻ സംഘടിപ്പിക്കുകയുണ്ടായി. ഓണത്തിന് ഒരു മുറം പച്ചക്കറി എന്ന കാമ്പയിന് തുടക്കം കുറിച്ചിട്ടുണ്ട്.

സംസ്ഥാനത്തിലെ എല്ലാ വിദ്യാലയങ്ങളും ഹരിത വിദ്യാലയങ്ങളായി മാറ്റുന്നതിനുള്ള ഹരിതോത്സവം കാമ്പയിൻ ആരംഭിക്കുന്നതിന് 2017 മെയ് മാസത്തിൽ മാതൃഭൂമി സീഡുമായി ചേർന്ന് വിദ്യാഭ്യാസ ആസൂത്രണ മേഖലയിലെ വിദഗ്ദ്ധരെ പങ്കെടുപ്പിച്ചുകൊണ്ട് ഒരു ശില്പശാല നടത്തുകയും തുടർന്ന് ബന്ധപ്പെട്ട കൈപ്പുസ്തകം തയ്യാറാക്കുകയുണ്ടായി. ഇതിന്റെ അടിസ്ഥാനത്തിൽ സംസ്ഥാനത്ത് പതിനാല് ജില്ലകളിലായി 41 കേന്ദ്രങ്ങളും അധ്യാപകർക്ക് പരിശീലനം നൽകുകയുണ്ടായി.

നവകേരള മിഷന്റെ ഒരു ഘടകമാണ് ലൈഫ് മിഷൻ. ലൈഫ് മിഷന്റെ പ്രവർത്തനങ്ങൾ ആരംഭിച്ചിട്ടുണ്ട്. എല്ലാവർക്കും സുരക്ഷിത ഭവനമെന്ന ലക്ഷ്യത്തോടെയാണ് മിഷൻ രൂപീകരിച്ചിട്ടുള്ളത്. സംസ്ഥാനത്ത് വീടുകൾ ഇല്ലാത്ത മുഴുവൻ ആളുകൾക്കും സുരക്ഷിത ഭവനം എന്ന ലക്ഷ്യം കൈവരിക്കുന്നതിലേയ്ക്കായി അത്തരം ആളുകളുടെ വിവരശേഖരണം ലൈഫ് സർവ്വെ വഴി കണ്ടെത്തുന്നതിനുള്ള നടപടികൾ മിഷൻ സ്വീകരിച്ചിട്ടുണ്ട്. 2017-18 വർഷത്തിൽ പൂർത്തീകരിക്കാത്ത മുഴുവൻ വീടുകളും പൂർത്തീകരിക്കുന്നതിനും സ്ഥലമുള്ള ഭവന രഹിതർക്ക് വീടുകൾ വച്ച് നൽകുന്നതിനും ഭൂരഹിതരായ ഭവനരഹിതർക്ക് ഭവന സമുച്ചയങ്ങൾ നിർമ്മിച്ച് താമസസൗകര്യങ്ങൾ സൃഷ്ടിക്കുന്നതിനുമുള്ള നടപടികൾ ആരംഭിച്ചിട്ടുണ്ട്.


സ്റ്റളുകളെ മികവിന്റെ കേന്ദ്രങ്ങളാക്കുന്നതിന്റെ ഭാഗമായി KIIFB യുടെ ധനസഹായത്തോടെ പ്രവർത്തനങ്ങൾ നടന്നു വരുന്നു. ആയിരം സ്റ്റളുകളെ അന്താരാഷ്ട്ര നിലവാരത്തിലേക്കുയർത്തുന്നതിന്റെ ഭാഗമായി 2017-18 വർഷത്തിൽ KIIFB യുടെ 5 കോടി ധനസഹായത്തോടെ 141 സ്റ്റളുകളുടെ പുനരുദ്ധാരണത്തിനും 3 കോടി

ധനസഹായത്തോടെ 229 സ്കൂളുകളുടെ ഭൗതിക സാഹചര്യം മെച്ചപ്പെടുത്തുന്നതിനുള്ള നടപടികളും സ്വീകരിച്ചു വരുന്നു. 8 മുതൽ 12-ാം ക്ലാസ്സ് വരെയുള്ള മുഴുവൻ ക്ലാസ്സ് മുറികളും ഡിജിറ്റലൈസ് ചെയ്യുന്നതിനുള്ള പ്രവർത്തനം നടന്നു വരുന്നു. അക്കാദമിക മികവിന്റെ ഭാഗമായി മലയാളത്തിളക്കം, സൂരീലി ഹിന്ദി, ഹലോ ഇംഗ്ലീഷ്, ഗണിത വിജയം, ലിറ്റിൽ ഗലിലിയോ തുടങ്ങിയ പ്രവർത്തനങ്ങളും പഠനത്തിൽ പിന്നോക്കം നിൽക്കുന്ന കുട്ടികൾക്കായി നവപ്രഭ, ശ്രദ്ധ തുടങ്ങിയ പ്രവർത്തനങ്ങളും നടന്നു വരുന്നു. വിദ്യാഭ്യാസ രംഗത്ത് കേരളം അഭിമുഖീകരിക്കുന്നത് രണ്ടാം തലമുറ പ്രശ്നങ്ങളാണ്. അവസര തുല്യത, ഗുണത എന്നിവയാണ് ഇതിലേറ്റവും പ്രധാനം. ഇതിന് സഹായകരമാകും വിധം പ്രവർത്തനങ്ങൾ ചിട്ടപ്പെടുത്താൻ അക്കാദമിക മാസ്റ്റർപ്ലാൻ തയ്യാറാക്കിയിട്ടുണ്ട്. സമൂഹത്തെ സജ്ജമാക്കുന്നതിനായി സ്കൂളുകൾ കേന്ദ്രീകരിച്ചു കൊണ്ട് വികസന സെമിനാറുകളും രക്ഷാകർതൃ പരിശീലന പരിപാടിയും നടന്നിട്ടുണ്ട്. കൂടാതെ ഒരു അധ്യയന വർഷം 200 പഠന ദിനങ്ങൾ ഉറപ്പാക്കുക, അധ്യാപകർക്കുള്ള അവധിക്കാല പരിശീലനം നൽകുക, ആധുനിക സാങ്കേതികവിദ്യാസാധ്യതകൾ പ്രയോജനപ്പെടുത്താൻ സമഗ്ര പോർട്ടൽ സംവിധാനം ഏർപ്പെടുത്തുക എന്നീ പ്രവർത്തികളും നടന്നു വരുന്നു.

സംസ്ഥാനം ആരോഗ്യ രംഗത്ത് നേരിടുന്ന പ്രതിസന്ധികൾ പരിഹരിക്കാനായി നവകേരളം മിഷന്റെ ഭാഗമായുള്ള ആർദ്രം പദ്ധതിയിലൂടെ സമയബന്ധിതമായും ശാസ്ത്രീയമായും നിശ്ചിത മാനദണ്ഡങ്ങളോടെ ആരോഗ്യ മേഖലയെ പുനഃസംഘടിപ്പിക്കാനും പ്രാഥമിക ചികിത്സാരംഗത്ത് മുൻഗണന നൽകുക എന്നതുമുൾപ്പെടെ ആർദ്രം പദ്ധതിയുടെ ഭാഗമായി ഇതിനോടകം 1721 തസ്തികകൾ സൃഷ്ടിച്ചിട്ടുണ്ട്. കേരളീയ ആരോഗ്യ രംഗത്തെ എല്ലാ തലത്തിലും രോഗീ സൗഹൃദമാക്കുന്നതിനും ഗുണമേന്മയുള്ള

ആരോഗ്യ സേവനങ്ങൾ ഉറപ്പുവരുത്തുന്നതിനു
മാണ് സർക്കാർ ലക്ഷ്യമിടുന്നത്. അതോടൊപ്പം
ജില്ലാ, താലൂക്ക്, ജനറൽ ആശുപത്രികളിലേക്ക്
അധിക തസ്തികകൾ സൃഷ്ടിച്ചും ആവശ്യമായ
അധികം സ്റ്റാഫിനെ നിയമിച്ചും സൗകര്യങ്ങൾ
ഒരുക്കി നിശ്ചിത മാനദണ്ഡങ്ങളോടെ ചികിത്സാ
സൗകര്യങ്ങൾ ക്രമീകരിക്കാൻ സർക്കാർ
ഉദ്ദേശിക്കുന്നതിന്റെ ആദ്യഘട്ടമെന്ന നിലയിൽ
സംസ്ഥാനത്തെ തെരഞ്ഞെടുക്കപ്പെട്ട 170
പ്രാഥമിക ആരോഗ്യ കേന്ദ്രങ്ങളെ കടുംബാരോഗ്യ
കേന്ദ്രങ്ങളായി വികസിപ്പിച്ചും ആയതിലേയ്ക്കായി
പുതിയ തസ്തികകൾ സൃഷ്ടിക്കുന്നതിനുള്ള
നടപടികൾ നടന്നുവരുന്നു. അതുപോലെതന്നെ
ഒരു താലൂക്കിൽ മാനദണ്ഡ പ്രകാരമുള്ള ഒരു
താലൂക്ക് ആശുപത്രിയും ജില്ലാ മാനദണ്ഡ
പ്രകാരമുള്ള ഒരു ജില്ലാ ആശുപത്രിയും ഉറപ്പു
വരുത്തുന്നതിനുള്ള നടപടികൾ സ്വീകരിച്ചു
വരുന്നു. 170 ഫാമിലി ഹെൽത്ത് സെന്ററുകളും
പ്രവർത്തനക്ഷമമാക്കുന്നതിനുള്ള മോഡിഫി
ക്കേഷൻ വർക്കുകളും രോഗികൾക്കായുള്ള
ഇരിപ്പിട സൗകര്യങ്ങളും ടോയിലറ്റ്, ടോക്കൺ
സിസ്റ്റം, രജിസ്ട്രേഷൻ കൗണ്ടർ തുടങ്ങിയവയ്ക്കുള്ള
നടപടികളും സ്വീകരിച്ചു വരുന്നു.

96


നെടുമുടി ഓഫീസർ